




మనిషి కైనా మారుపేర్లు
పెట్టడం బహు తేలిక.
ఆకారంలోని విలక్షణాలను
బట్టి, పేర్లలోని ఎబ్బెట్టు పదాలనుబట్టి,
చోషలలోని వికారాలనుబట్టి — ఎదుటి

వారికి వెంటనే తాటి మారుపేర్లు ఎక్కు-
వగా వుంటాయి
ఒకరిపట్ల తనకు గల అనూయ,
ద్వేషం, విరోధాల కారణంగా తన
తాపాన్ని (?) భరించలేక పెట్టే మారు

పోలవరపు శ్రీహరిరావు

పేరుకూడా తరచే ఈ రెండు తరహాల మారు
 పేర్లూ ఎక్కువ సందర్భాలలో అల్పహాస్యా
 నికీ, కొన్ని సందర్భాలలో వాటిని సృష్టించిన
 వారి అల్పజ్ఞతకూ మాత్రమే పతాకాలు కావడం
 సాధారణం ఇలాంటి మారుపేర్ల కారణంగా
 ఉభయపక్షాలమధ్య హాస్య సంతేతాలుగా అర్థం
 చేసుకోబడనప్పుడు—కోప తాప
 ద్వేషాలు రేగడం కద్దు



మారుపేర్లలో మరొకరకం ముచ్చట
కోసం పెట్టుకునేవీ, పెట్టబడేవీను ఇవి
ఉభయ పక్షాలకూ సంతోషప్రదంగా
వుంటాయి గనుక, అవి ఆప్యాయతను
పెంచేవే అవుతాయి గాని పేచీ వుండదు.

వీటన్నింటినీ మించిన మరో తరహా
మారుపేర్ల విషయంలో మరింత నిశిత
పరీక్ష అవసరం

ఊర్కొక వ్యక్తి వ్యవహార సరళిని,
గాఢాభిప్రాయాలను, జీవిత విధానాన్ని
విశేషంగా పరిచయం చేసుకున్నవారు
ఆలోచించి మరీ పెట్టే మారుపేర్లు—
ఈ కోవకిందికి వస్తాయి ఇవి ఆవ్యక్తి
జీవిత సరళికి సంక్షిప్తాభి వర్ణనలుగా
టంకంలా అతికిపోతాయి

* * *

భూషయ్యగారికి దూర్వాసుడనే మారు
పేరును పెట్టిం దెవరోగాని—ముప్పయ్యే
ళ్ళకు సైగా ఆయనతో కాపురంచేస్తూ,
మనుమలనూ, మనుమరాళ్ళను కూడా
యెత్తుకున్న సీతమ్మగారై నా ఎన్నడూ
ఆయన్ను గురించి ఆ మారుపేరుకు భిన్న
మైన అభిప్రాయం వెలిబుచ్చి వుండదు
కాపురానికి వచ్చిన కొత్తలో తనభర్త
నుద్దేశించి ఎవరై నా “దూర్వాసుడు”
అన్నప్పుడు సీతమ్మగారు మనసు నొచ్చి
నట్లు ముఖం ముడుచుకునేది మరి
కొంత కాలానికి—ఇరుగు పొరుగు అమ్మ
లక్క లెవరై నా తన భర్తను ఆ మారు

పేరుతో అభివర్ణిస్తే తనలో తనే సిగ్గు
పడేది

అత్త మామలు పోయి తన బిడ్డలు
ఎదుగుతున్న కాలంలో ఆమె తనభర్త
నెవరు ఆ మారుపేరుతో సూచించినా
విన్నవినట్లు ఊరుకునేది కూతుళ్ళు
తన యింటినుంచి కాపురాలకు వెళ్ళి,
కోడళ్ళు తొలిబిడ్డల నెత్తుకువచ్చి తన
యింట కాపురాలు చేస్తున్న కాలంలో—
సీతమ్మగారు కూడా ఆయన లేనప్పుడు
ఆయన్ను దూర్వాసుడనే వ్యవహరించ
సాగింది

చిన్నకొడుకు వేరడి నప్పట్నుంచి
ఆమె భూషయ్యగారి ముఖంమీదే ఆపేరు
బెట్టి మాట్లాడానికి సాహసించింది. అయి
దారెళ్ళనుంచి ఈ సాహసం దినదిన
ప్రవర్ధమానం అవుతూ ఆమె “దూర్వాసు”
డని ఉచ్చరించే తీరుకూడా ప్రతిసారీ
వెనుకటికంటె కటువుగా ధ్వనిస్తున్నది.

ఇలాంటి చరిత్రగల ఆ మారుపేరు
భూషయ్యగారికి టంకంలాగా అతికి
పోయిందంటే—అది “అల్పాక్షి” అవు
తుందేగాని, “అతిశయోక్షి” కాదుగదా!

* * *

అఖరికి గతరాత్రి భూషయ్యగారే
స్వయంగా “అవునే! నేను దూర్వాసుణ్ణి.
దూర్వాసుణ్ణి కాదు—అంతకు మించిన వాడి
య బ్బెవ డ్దన్నా వుంటే—వాడి తాత
ననుకో! :” అనేకాడు.

మనుషులూ, మనుషురాళ్ళూ ఊహా పోహలు పెంతుకుంటున్నకొద్దీ—తనను భర్త అంత బహిరంగంగా దులపరిం చెయ్యడంలేదని విశ్వసిస్తున్న సీతమ్మ, గతరాత్రి అందరి ఎదుటా ఆయన ఇంత విజృంభించేసరికి విస్తుపోయింది

ఇదివర కెప్పుడు తా నా మారుపేరును పలికినా ఆయన వృద్ధాప్యంవల్ల ఊడి పోగా మిగిలిన నాలుగు పళ్ళనే పటపట లాడించేవాడు అంతలో తనకు చెప్పరాని భయం వేసేది ఆ ప్రక్కనున్న పసి బిడ్డనో, ఈ ప్రక్కనున్న చేటనో అందు కుని ఏదో అర్జంటు పని వున్నట్టు తాను లోపలికి వెళ్ళిపోయేది పులి తరుము కొస్తున్న లేడిలా గుండెలు తడబడుతూ తా నలా లోపలికి వెళ్ళిపోయినా—ఆయన అరుగుమీదవుండి విసరిన సకిలింపు సింహగర్జనలాగా తన ఒంటిని జలద రింప జేసేది

అటువంటి అనుభూతులుగల సీతమ్మ గతరాత్రి భర్తనోటనే ఆ మారుపేరును మరింత ఘట్టిగా వినడంతో—గుటక పడ నట్లు కళ్ళు తేలవేసి నుంచుంది ఆయన గారి పుష్టి మీసాలూ (మామూలుగా పై పెదవిమీద పెరిగే బుర్ర మీసాలకు తోడుగా చెక్కిళ్ళకు దిగువను పెరిగే గడ్డంవెంట్రుకలనుకూడా బొద్దుగాపెంచి, అన్నీకలసి ఒకే మీ స మ ని పిం చే వి), ఎర్రని కళ్ళూ, ముడుతలుపడిన న్దుదురూ



“ అబ్బే, మరేంలేదు. శనివారం కదూ ఇవాళ అండుకనీ అలా గుడికి వెళ్ళామనీ ”

అదరడంచూచి—ఆ వృద్ధురాలి గుండెలు బిక్కుబిక్కు మన్నాయి

అలవాటు ప్రకారం ఆ ప్రక్కఅరుగు మీద దీపంచుట్టూ కూచ్చుని చదువుకుం టున్న పెద్ద పిల్లలనూ, వాళ్ళ పుస్తకా ల్లోని బొమ్మలనూ శతవిధాల వేధించు తూండే చిన్న మనుషురాలు కూడా— పళ్ళు బిగబట్టి నోరు మూసుకుంది. చీమ చిటుక్కుమన్నా వి ని పిం చే ఆ నిళ్ళ బ్లింట్లో—భర్తను ఆ విధంగా చూస్తున్న సీతమ్మకు గుండె లా గి పోతున్న ట్లయింది

ఆమెకూడా అలవాటు ప్రకారం ఆ మనుషురాలినో, మరో ప్రక్కనున్న చెంబునో అండుకుని, లోపల ఏదో పని

పున్నట్లు వెళ్ళిపోదామని ప్రయత్నించ లేకపోయింది ఆమె పమిటెచెంగు తీసి దొడ్లో దోపుకుంటూ—ఎన్నడూలేని కోపం తెచ్చుకుంటూ, “ఇక మీముందు నే న్నోరెత్తితే ఒట్టు ! నా పేరు సీతమ్మ కాదు!” అని, చరచరా యింట్లోకి వెళ్ళి పోతున్నది భూషయ్యగారు భార్య వెళు తున్న తీరు చూస్తూనే “అదే మాట మీదుండు నీ చిన్నకొడుకును నా గడప తొక్కనిస్తే నా పేరుదీసి మారుపేరు పెట్టవే!” అన్నాడు

అంతవరకూ బిగబట్టుకు కూర్చున్న చిన్న మనుషురాలు, పెద్దపిల్లల దగ్గ ర్నుంచి లేచి, చెంగుచెంగున లోపలికి పరుగెత్తింది అప్పటికే యింటి మధ్య గల మండువా మెల్లనుదాటిన ముత్తవను ఆ బిడ్డ అందుకుని “నాయనమ్మా” అని కేకపెట్టింది ఆ అయిదేళ్ళ పిల్లవేసిన ఆ కేకలో ఆర్తనాదమూ, అనునయమూ కూడా ధ్వనించాయి

తనభార్య “ఒట్టు” అని అనిపోయిన మాటలూ, ఈ చిన్న మనుషురాలు వేసిన కేకా భూషయ్యగారికి కొత్త తరహాగా వినిపించాయి తన అరవయ్యేళ్ళ జీవితం లోనూ ఏ ఒక్కసారి తా నిలాంటివి విన లేదనిపించింది ఇంతలో వంటింటి గుమ్మం వేపు నుంచి “పెద్దన్నయ్య పుస్తకంలో ఎలుగొడ్డుకు — తాత య్యేమవుతారు నాయనమ్మా?” అని ఆ చిన్న మనుషురాలు అడగడం వినిపించింది

భూషయ్యగారికి ఆ మాట ముల్లుగర్రలా గుచ్చుకుంది సీతమ్మ “దానికి తాతెవ డన్నావుంటే వాడికి తాతంట—మీ తాతయ్యే అన్నారు వినలా?” అని ఆ పిల్లతో చెప్పడం ఆయనకు వినిపించింది

* * *

పొద్దుపోయేదాకా చదువుకున్న పిల్లలు వచ్చి లోపల పడుకుని నిద్రపోతున్నారు ఆ అందరి మధ్యా పడుకున్న సీతమ్మగారు మాత్రం కునుకు రానట్లు, పడక కుదరనట్లు అటూ యిటూ మసలుతున్నది మాటి మాటికీ పమిటె చెంగుతో కళ్ళు తుడుచు కుంటూ, మధ్య మధ్య లేచికూచ్చుని ముక్కు చీదివేస్తున్నది భర్త కోపానికి గురై ఆ స్త్రీలో చిల్లిగవ్వభాగం కూడా లేకుండా అన్యాయమైపోయిన చిన్న కొడుకే గుర్తు వస్తున్నాడు

ఇంకో రూము పొద్దు పోయాక— అలవాటు ప్రకారం రచ్చబండ దగ్గర కాలక్షేపానికి వెళ్ళిన పెద్ద కొడుక్కూడా తిరిగి వచ్చాడు అతడు అలా రాగానే సింహద్వారం తలుపులు మూసి, గడియ వేయడం అలవాటు గతరాత్రి ఈ అల వాటుకు భిన్నంగా పెద్దకొడుకు ప్రవ ర్తించడం సీతమ్మకు ఏదో లోపంగానే తోచింది

తాను లేచివెళ్ళి ఆ తలుపులు వేద్దా మనుకునే సరికి పెద్దకొడుకు “అమ్మా” అని పిలుస్తూ దగ్గరకు వచ్చాడు సీతమ్మ లేచి కూచ్చుని “ఏం బాబూ?” అంది

అతడు రహస్యం చెబుతున్నట్లుగా ' 'నాన్నగా రింకా కూచునే వున్నారేం? వంట్లో బాగుండలేదామ్మా? ' ' అని అడిగాడు అతడు అయిదుగురు బిడ్డల తండ్రి అయినా నేటివరకు తన తండ్రి ఎదుట బిగ్గరగా మాట్లాడి యెరుగడు

అతని ప్రశ్న వినగానే సీతమ్మగారు "ఏమోరా బాబూ, రోజూ ఈ పాటికి గుర్రుపెట్టి నిద్రోయే వారే? " అంది కొడుకు "చలి ఎక్కువయింది—నాన్న గారి మంచం లోపల వెయ్యకపోయారా" అని, అతని గదిలోకి వెళ్ళిపోయాడు సీతమ్మ మరోసారి చీదివేసి, కళ్ళు తుడుచుకొవి సింహద్వారం దగ్గరకు వెళ్ళింది గుమ్మంలో నుంచిని కుడిచేతి వేపు అరుగుమీద వున్న భర్త మంచాన్ని చూచింది

భూషయ్యగారు అప్పుడే అగ్గిపల్ల గీసి చుట్ట ముట్టించుకోబోతున్నారు ఆమె ఏదో చెప్పాలన్నా మాట పెగలక రెండు మూడుసార్లు గుటకలు వేసింది ఆమె ఆ తటపటాయింపులో ఆప్రయత్నంగానే పమితుచెంగును రెండో భుజం కూడా కప్పుకునేట్టుగా నవరించుకుంది. అలా నవరించుకోడంలో ఆమె చేతి గాజులు కొద్దిగా నవ్వడి చేశాయి భర్త ఇటు తిరిగి తనవేపు చూశాడు. ఆ చీకటిలో ఆయనకేమి కనపడిందో తనకు తెలియదు ఆయన వెంటనే చుట్టను గిరవాచేసి



"ఏమయ్యా విన్ను ఉరితీనేముందు నీ కేమైనా కోరికలుంటే అడుగు "

"మా అవిడ చేసిన భోజనం తినాలని ఉంది సార్ అప్పుడు నాకు తప్పకుండా చచ్చి పోవాలని ఉంటుంది."

పడుకుని, శాలువా ముసుగు పెట్టు కున్నాడు

సీతమ్మ తప్పిగా నిట్టూర్చి తలుపులు గడియవేసి, వెళ్ళి పడుకుంది

* * *

గతరాత్రి జరిగింది ఇంతే

ఈ రోజు ఉదయం సీతమ్మ వంటింట్లో పనులు చేస్తూండగా భూషయ్య గారు నాలుగైదుసార్లు ఏదో పనివున్నట్లు అరుగుమీదినుంచి వంటింటిదాకా రావడం, మళ్ళీ మెల్లగా వెళ్ళి పోవడం ఆమె గమనించింది. కోడళ్ళు కాపురాలకు వచ్చినప్పట్నుంచీ - తాను పిలిచే వరకూ వంటింటివేపు భోజనానికైనా రాని ఆయన,

ఈ వేళ యిలా చేస్తున్నారేమిటా అని సీతమ్మ అనుకోకపోలేదు

ఒకసారి ఆయన హడావుడిగా వంటింటి గుమ్మంలోకంటా వచ్చి తన కళ్ళల్లోకి చూచినపుడు - ఆమె ఎందుకో అదగాలనుకుంది గతరాత్రి పెట్టిన ఒట్టు గుర్తున్నదేమో అంతరాత్మకు - ఆమె గొంతుపెగలేదు ఇంతలోనే ఆయన చరచరా వెళ్ళిపోయారు

ఆయన ముందు భాగంలో వున్న ఇనప్పెట్టె తియ్యడం, ధబ్బుమనేట్టు వేయడం, సకిలిస్తూ అరుగు మీదికి వెళ్ళడం, పైపంచెను చెక్కున దులిపి తలగుడ్డ చుట్టుకొవడం - వంట పనుల్లో వున్నా సీతమ్మగారికి సినిమాలో బొమ్మల్లాగా కళ్ళలో కనపడుతూనే వున్నాయి

వడసారం తగ్గుతున్నప్పటి నుంచీ ఆయన పిల్లలతోపాటే పెందరాళ భోం చేస్తున్నారు ఈ వేళ ఇలా భోజనాల వేళ బైటికి వెళుతున్నారేమిటా, పిలిచి వడించి వేద్దామా, మళ్ళీ ఎంత పొద్దెక్కి ఇంటికి వస్తారో నని ఆమె మనసు గుబ గుబలాడింది... "ఎవరికైనా పండగ మామూలు ఏదైనా ఇవ్వడానికి వెళ్ళారేమో, ఎంత సేపట్లో వస్తారులే!" అని సరిపెట్టుకుంది.

కాని, ఆయన ఏ వేళకూ తిరిగిరాక పోయేసరికి సీతమ్మ గాభరా పడింది ప్రొద్దు నెత్తిమీది కొచ్చేసరికి పిల్లలు రెండోసారి భోజనాలకూక్కాడా వచ్చే

శారు ఆయన రాతేడు. ఆమె ఎన్నడూ లేంది పిల్లల్ని కసురుకుని, ముందు వాకిట్లోకి వెళ్ళింది వీధిలో నిలబడి అటూ యిటూ చూచింది ఆయన జాడ కనిపించలేదు

లోపలికివెళ్ళి పెద్ద కొడుకును నిద్ర లేపి "మీ నాన్న అన్నానికన్నా రాలేదు ఎక్కడి కెళ్ళారో!:" అంది తల్లి ఆదుర్దాను గమనించిన పెద్దకొడుకు "ఇవాళ పొలం వేపుకూడా రాలేదమ్మా.. ఎక్కడికి వెళతారూ... పండగకోసం ఈ యేడు గొర్రెపిల్లను పెంచలేదని రెండు మూడుసార్లు పాలేళ్ళదగ్గర అన్నారట. ఒకవేళ దానికోసం వెళ్లారేమో! వస్తారే అమ్మా, నువ్వెళ్ళి అన్నం తిను - మా నాన్న కోసం గాభరా ఏమిటీ!" అని నవ్వేశాడు

'సీతమ్మ నిట్టూర్చి "అంతేలే బాబూ" అని వెళ్ళిపోయింది పిల్లలకు కోడలు వడించేసింది అత్తగారు రాగానే ఆమె కంచంలో కూడా వడ్డించింది

* * *

ప్రొద్దుగూకేవేళ సీతమ్మగారు పెద్ద బర్రె పాలను పిండుతున్నది. చిన్న మను మరాలు గేదె దూడకు "రేపేం మని తోనే భోగి పండగ... అంచక్కా తలంటుకుంటాం... ఇంచక్కా పట్టు పరికిణీలు కట్టుకుంటాం... పరమాన్నం వొండుకుంటాం... ఆ...నీ కూస్తా

పెడతాలే - ఏం బుజ్జిగా" అని మాటలు చెబుతున్నది. సీతమ్మ కళ్ళలో నీళ్ళు తిరిగాయి ।

చిన్నకొడుకూ, చిన్నకోడలూ, వాళ్ళ ఒక్క-గానొక్క- బిడ్డ కుష్టుడూ గుర్తు వచ్చారు వాళ్ళు ఏం పండగ చేసుకుంటారో, ఎంత కటకటలాడుతున్నారోనని ఊహించుకునేసరికి సీతమ్మ కన్నీరు జొటజొటా పాల చెంబు లో పడి పోయాయి ఆమె 'ఇ దే మి టా' అని పాలు పిండడం ఆపి, కళ్ళలో నిండిన నీటిని తల ఊపి విదిలించివేసుకుంది

ఇంతలో పెద్దకోడలు ఇంట్లో నుంచి హడావుడిగా వస్తూ "అత్తయ్యా, కుష్టు దొచ్చాడు, కుష్టుడు" అంది. ఆమాటల తొందరపాటు మరో విధంగా ధ్వనిస్తున్నా సీతమ్మకు ఎవరో కొరడాతో కొట్టినట్లయింది ఆమె పాలు పిండకుండానే విసురుగా లేచి "అంత ఎత్తి పొడుపు దేనికమ్మా" అని విసుక్కుంటూ చిన్న మనుమరాలి చేతిలోని దూడతాడును విదిలించి, కుడవడానికి వదిలివేసింది

పెద్దకోడలు మూతి మూడు వంకర్లు తిప్పడం ఆమె చూడలేదుగాని, "ఎత్తి పొడుపులూ, దెప్పిపొడుపులూ నేరిస్తే ఇట్టా ఎందుకుంటాం - నేనూ మీ చిన్న కోడల్లాగా భర్తను కొంగుగట్టే ఆడించే దాన్ని సీమ రాణిలా" అనడం మాత్రం వింది.



"మీ మొగవాళ్ళు ఎప్పుడూ ఇంతే ఒక చెవితో విని రెండో చెవితో వదిలేస్తుంటారు." "మరి మీ ఆడవాళ్ళు రెండు చెవుల్లో విని నోటితో వదులుంటారా!"

ఈ ఈసడింపు వినేసరికి సీతమ్మ నవనాడులూ కుంగిపోయాయి ఆమె పొంగివస్తున్న కన్నీరు కోడలికి కనుపించకుండా చెంగు అడ్డం పెట్టుకుని, ఇంట్లోకి వెళ్ళబోయింది ఆమె నాలు గడుగులు వేసే సరికి "నాయనమ్మా" అంటూ పదేళ్ళ కుర్రాడు పరుగెత్తుకొచ్చి కాళ్ళకు చుట్టేసుకున్నాడు సీతమ్మ తన చెవులను తాను నమ్మలేక పోయింది. లిప్తలో కళ్ళు తుడుచుకుని ఆకుర్రాణ్ణి చూచి, పాలచెంబు అక్కడే వదిలి, తటాలున అతన్ని ఎత్తుకుని ముద్దులతో నింపివేసింది

* * *

సీతమ్మ ఆ రాత్రి వంటింటి వేపు చూడనైనా లేదు మండువా మెల్లలో కూచుని, మాటిమాటికీ కుష్టుణ్ణి ముద్దు పెట్టుకుంటూ, వాడితో కబుర్లు చెప్పించు కుంటూ, వాణ్ణి ఆడుకుందామని పిలుస్తున్న ఇతర మనుషులనూ, మనుమరాళ్ళనూ దూరంగా కూచో బెడుతూ గడుపు తున్నది.

ఈలోగా వందసార్లయినా అడిగి వుంటుంది : “ఎట్లా వచ్చావురా బాబూ , మీ అమ్మా నాన్నా పంపించారా ? ఈ ముసలి నాయనమ్మ ఇప్పటికీ గుర్తొచ్చిందా ?” అని కుష్టుడు, “నేనే వచ్చేకా నాయనమ్మా , ఎవళ్ళూ ఏం అనలేదు” అని మాత్రమే జవాబు చెప్పాడు

ఇతర పిల్లలంతా అన్నాలు తిని ఆరుగు మీదికి వెళ్ళి చదువుకుంటున్నారు సీతమ్మ ఒక పళ్ళెంలో అన్నీ వడ్డించుకు వచ్చి, గిన్నెడు నెయ్యిపోసి కలిపి ముద్దలు చేసి కుష్టుడికి తినిపిస్తున్నది పెద్దకోడలు ఎన్ని తరహాలుగా మూలిగినా, ఎంత విసుగ్గా దీరాలు తీసినా వంటింటివేపు కన్నెత్తి చూడలేదు

పెద్దకొడుకు కాళ్ళ కడుక్కుని “అన్నం వడ్డించు అమ్మా” అంటూ వచ్చి, తల్లి కుష్టుడికి అన్నం తినిపించడం చూచాడు “వీ దెప్పడోచ్చాడే అమ్మా ?” అని అత్యాశ్చర్యంగా అడిగాడు ఇంతలో భార్య వంటింట్లోనుంచి పిలవగా, అట్టు సేళ్ళి

పోయాడు సీతమ్మ ఏదో చెప్పబోయింది ఇంతలో కుష్టుడు “పెదనాన్న అట్లా నల్లబడిపోయాడేం నాయనమ్మా” అని అడిగాడు వాడి కంఠంలో ఆర్ద్రత ధ్వనించడంతో సీతమ్మకు వాత్సల్యం ఉప్పొంగింది. ఆమె ఎంగిలి చేయనేది కూడా గుర్తులేనట్టు వాడి గడ్డం పట్టుకు నిమరుతూ “మా నాయనే - చుట్టాల మీద సీకెంత భ్రమతరా” అని మరు సుకుంది “మీ కాతదే రాతిగుండె” అనికూడా అంది—నోట్లో ముద్దుపెట్టుతూ

* * *

కుష్టుడు ఏదో తొందరగా చెప్పాలని నోట్లో ముద్ద చకచకా మింగుతూ “నాయ నమ్మా—మా కాతయ్య—” అంటున్నాడు ఇంతలో—ఎవరో స్త్రీ డగ్గుత్తితో “లేవి రారా కృష్ణా” అనడం, అతని భుజాన్ని గట్టిగా పట్టుకోడం, సీతమ్మ బెంబేలుపడి తలెత్తి ఆ స్త్రీముఖంలోకి చూడడం క్షణంలో సంఘటిల్లాయి

సీతమ్మ చిన్నకోడల్ని అలాచూచి, తన కళ్ళను తాను నమ్మలేకపోయింది ఎడమచేత్తో కళ్ళు తుడుచుకుంటూ, కుడి చేతిని ఆమెవేపు చాస్తూ— “శారదా” అని అంది అది పిలుపుకాదు, కేకకాదు— లేగదూడను కసాయివాడు లాక్కుపోతు న్నప్పడు తల్లిఅవు వేసే ఆంభారవం లాంటి ఆర్తారవం.

శారద కళ్ళనుంచి రెండు కన్నీటి బొట్లు జారి అత్త సా చిన చేతిమీద

పడ్డాయి. సీతమ్మ చివారున లేచి కోపము, ఆవేదనా పెనగొన్న ఆవేశంతో “నీకింకా నామీద కని తీరలేదా శారదా ? నా బిడ్డ మనసు విరిచి, మాకు దూరంచేసింది చాలక, ఈ ముసలిది మనుషుణ్ణి చూచి సంతోషపడితే కూడా నీ కళ్ళలో నిప్పులు కురవాలా ? నేనేం పాపం చేశాను” అంది

శారద కత్తి తెరపుతున్న కోడిపిల్లలా మెలికలు తిరుగుతూ అత్తగారి కాళ్ళమీద వాలిపోయి “అత్తయ్యా” అంది ఆ ఒక్కమాటలోనే కోటి గొంతుల దీనారవాలు వినిపించాయి సీతమ్మ ఆశ్చర్యంగా నిలచిపోయింది

అంతలో పెద్దకొడుకు అంగలూ పంగలూ వేసుకుంటూ వస్తూనే “ఆ టక్కులాడిని ఇంట్లో తెవర్రానిచ్చారు, గెంటండి బయటికి” అని గర్జించాడు కుష్టుడు తెల్లబోయి, గాభరాగా చూస్తున్నాడు సీతమ్మ తనకాళ్ళు కావులించుకున్న కోడలి తలమీద కుడిచేతిని బలంగా ఆన్చి, పెద్దకొడుకుతో “ఎవర్రా గెంటేది? ఎవరినిరా నువ్వు అనేది? ” అని గద్దించింది పెద్దకొడుకు తన తల్లి చూపులూ, పలుకులూ అంత కటువుగా వుండగలవని ఎన్నడూ అనుకోలేదు నిర్విణ్ణుడై నిలబడి పోయాడు

క్షణం సేపు నిశ్శబ్దం పాడుకుంది దాన్ని భగ్నం చేస్తూ సింహద్వారం వేపు నుంచి “శివుని మాట వినని సతీదేవి



పోషర్వర్కర్ మీరంకే నాకు ప్రేమ. అందుకనే మీదగ్గరి కొచ్చాను చాకలి మాకిక్కడ అందరికీ పెళ్లిళ్లు అయినై పక్క మంగళిగూడేనికి పోండి.

కంకే గొప్పదాని వయ్యావుగా — రావేం ఇవతలికి” అనే పిలుపు మేఘగర్జనగా వినిపించింది శారద అత్తగారి పాదాలకు నమస్కరించి, తత్తరపడుతూ లేచి కుష్టుణ్ణి బలంగా పట్టుకుని, బైటికి నడువబోయింది

సీతమ్మ హృదయం రంపపుకోతకు నెలవైంది కట్టలు తెంచుకు వస్తున్న శోకాన్ని ఆపుకోడానికి వ్యర్థ ప్రయత్నం చేస్తూనే—“జగం” అని గావుకేకపెట్టింది ఆ కేకలోని అర్థనాదం, గద్దింపూ కలసి ఇల్లంతా నిండిపోయాయి సీతమ్మ పళ్లు బిగబట్టి చరచరా నాలుగడుగులు వేసి— తల్లి వెంట వెళుతున్న కుష్టుణ్ణి తటాలున వెనక్కులాక్కుంది “అగు కిష్టుడూ— ఈ పాపిష్టి వాళ్ళిద్దరూ ఎట్టాలాకై కళతారో నా బిడ్డని, నేనూ చూస్తాను” అని కేకలు వేసింది

గుమ్మం దాటబోతూ అత్త గారి మాటలు విని ఆగిపోయిన శారదను—
 బైటనుంచే జగం చేయి పుచ్చుకుని లాగ బోయాడు. ఇంతలో వీధిలోంచి లోపలికి వస్తున్న భూషయ్యగారు కుడిచేయిసాచి, జగం చెంపమీద చెళ్ళున కొట్టి, “నా కోడల్ని తాకావా నీవళ్ళు చీరుస్తాను, తల పగలగొడతాను — పో అవతలికి” అన్నాడు

ఆయన దూకుడుగా లోపలికి వస్తుంటే ఎడమ చంకలోని పెద్దమూట ఒకటి కింద పడిపోయింది వెనుకనుంచి గొర్రె ఒకటి అరుస్తున్నది. ఆయన అవేమీ గమనించనట్లు కోడలి ముఖంలోకే చూస్తూ “పండగపూట గుమ్మంలోకి వచ్చి ఇట్టే వెళ్ళిపోతావా అమ్మా” అనేసరికి — ఆయన కంఠం ఒణికింది శారద “లేదు మామయ్య, నే వెళ్ళను లే” అంటూ వెనక్కు తిరిగింది

సీతమ్మ కోడల్ని తనగదిలోకి తీసు కెళ్ళిపోయింది భూషయ్యగారు మను మనితో “కిష్టయ్యా — ఆ బట్టలమూట తీసు కెళ్ళి మీ నాయనమ్మ కివ్వరా” అని, మండువలో నివ్వెరపోయి నుంచున్న పెద్దకొడుకును “బైట గొర్రె పిల్ల అరవడంలా? పోయి చావిట్లో కట్టవేం” అని గద్దించారు అతడు పిల్లిలాగా బైటికి వెళ్ళాడు

బైట అరుగుమూల కూర్చున్న జగన్ని అన్న పలకరించలేదు జగమే

నోరారా “అన్నయ్యా” అని పిలిచినా దులపరించుకుంటూ, గొర్రెను తీసుకు వెళ్ళిపోయాడు జగం పొంగివస్తున్న శోకాన్ని ఆపుకుంటూ, జేబుగుడ్డతో నోటికి అదిమిపెట్టుకుంటూ లేచి వెళ్ళు తున్నాడు

లోపలివసారాలో ఆసులో కందె లాగా తిరుగుతున్న భూషయ్యగారు చరాయి న బైటికివచ్చి చూచేసరికి, చిన్న కొడుకు తమ యింటిమూల మళ్ళి వెళ్ళి పోతున్నాడు భూషయ్యగారు “ఒరేయ్, జగం” అని గర్జించుతూ అటు పరు గెత్తాడు.

మూలగదిలోవున్న సీతమ్మకూ, శారదకూ ఈ కేక “త్రాష్టుడా” అని తిట్టినంత కటువుగా వినిపించింది వాళ్ళు తత్తరలాడుతూ సింహద్వారంలోకి వచ్చే సరికి — భూషయ్యగారు జగన్ని చేయి పట్టుకుని బరబరా లాక్కువస్తున్నారు జగం తన చేతిగుడ్డను నోట్లో కుక్కి వేసుకుంటున్నాడు

భర్త అఘాయిత్యాన్ని చూసి సీతమ్మ “ఇవ్వాళ ఈ కొంపకేదో మూడింది” అని బెగ్గటిల్లిపోయింది. “నా బిడ్డను తీసుకు రమ్మని పోరినందుకు — నా కళ్ళె దుచే వాణ్ణి చంపుతారా ఏమిటి?” అని భర్తను గద్దించి, పులుకూ పులుకూ చూచింది

ఆయన భార్యవంక చూడకుండా తల మరోవైపుకు తిప్పకుంటూ, మామూలు



కోపధోరణిలోనే “ఊ...లోపలికి తగలడం” అని చిన్నకొడుకును కూడా లోపలికి తోసి, తాను సింహద్వారం గడపమీద కూర్చున్నాడు

సీతమ్మ చిన్నకొడుకును పడిపో కుండా పట్టుకుని దగ్గర్లోకి తోసి “నేనెంత పాపిష్టిదాన్నిరా జగం” అంది మండిగం మీద కూర్చుని జేబులోంచి చుట్టతీస్తున్న భూషయ్యగారు - “నోర్మయ్య. వాణ్ణి బైటికి కదలనిచ్చావంటే నిన్ను పాతేస్తాను జాగర్త” అని గద్దించి, చుట్ట నోట్లో పెట్టుకుని కొనను కటుక్కున కొరికి, తుప్పుక్కున ఊళారు సీతమ్మ నోరు నొక్కుకుని చిన్నకొడుకును లోపలికి తీసుకెళ్ళింది

* * *

ఆ రాత్రి చిన్నకొడుకు కోడలికి తాను వాళ్ళ ఎడబాటును సహించలేకా, వాళ్ళ అనవసర పేదరికాన్ని ఊహించి భరించలేకా ఎంత కుమిలిపోయింది, భర్తను ఎన్నెన్నిసార్లు ఎత్తిపొడిచి చిన్నబోయింది చెబుతున్నది

అంతా వింటూ జగం కన్నీరు కార్చుతూ ముఖం మీద తుండుగుడ్డ కప్పుకుని పడుకున్నాడు శారద “ఊరు కొండి అత్తయ్యా - ఇక అంతా కలిశాముగా” అని ఓదార్చబోయింది సీతమ్మ “ఏం కలిశామో, ఏమో - నా కుష్టుడు మూలాన మీరిద్దరూ ఇంత కాలానికి ఇంటికివస్తే, మీమామ నోరార; అంతా వింటున్న కుష్టుడు లేచి



పలకరించకపోగా ఆ దుర్వాసుడి వాలకం వదలకనేపోయె” అంటూ కళ్లు తుడుచు కుంది

ఆమె తొడమీద తలపెట్టి పడుకుని అంతా వింటున్న కుష్టుడు లేచి

కూర్చుని—“మా తాతయ్యను అట్లా అన బోకు నాయనమ్మా ఆయనేగా మా అమ్మను బ్రతిమాలి నన్ను తీసు కొచ్చింది” అన్నాడు సీతమ్మ తన చెవులను తాను నమ్మలేనట్టు చూస్తూ కుష్టుణ్ణి ఒక్కోకి తీసుకుంది కుష్టుడు “అవున్నాయనమ్మా — ఈ మాట ఎవరి తోనూ చెప్పొద్దనీ ఒట్టువేసుకుని, తాతయ్య నన్నిక్కడ దింపి—కొత్తబట్టలు తెస్తానని వెళ్ళారుగా” అన్నాడు

సీతమ్మ మరింత విస్తుపోయినట్లు కోడలివేపు చూచింది, శారద ముసిముసి నవ్వుతూ—“అవునత్తయ్యా దూర్వాసులే అనుకున్న మామగారు కళ్ళనీళ్ళు పెట్టు కుంటూ, కిష్టుడు లేందే తాను బతకనని గడపమీద కూచుంటే నామనసు విలవిల లాడింది. మీ అబ్బాయి వచ్చి ఏమంటారోనని భయపడినా కూడా — కిష్టుణ్ణి పంపించాను మీ అబ్బాయి స్కూలు నుంచి వచ్చినప్పటినుంచీ నన్ను తిట్టి పోశారు” అంది

సీతమ్మ కేదో కొత్తలోకం తలుపులు తెరుచుకున్నట్లనపించింది గత రాత్రి కూడా తాను “ఈ పెద్ద పండుగ మళ్ళీ యేడు వచ్చేవరకూ ఉంటామో, ఊడ తామో ఒక్కసారి నా బిడ్డనూ, మనుషుణ్ణి నా కళ్ళకు చూపించం”డని ఎంత బ్రతిమాలినా, పోరుకాడినా ససేమిరా అని ఒట్టువేసుకున్న తన్న భర్త, ఆ

అపర దూర్వాసుడు ఎందు కిట్లా చేశారో నని ఆమె ఆశ్చర్యపడింది

క్షణం ఆలోచించి, ఛివాయి న లేచి బైటికి వెళ్ళి చూచింది భూషయ్యగారింకా గడపలోనే కూర్చుని చుట్టూ తగు తున్నారు సీతమ్మ దగ్గరకంటూ వెళ్ళి “ఏమండీ” అని సంతోష కంఠంతో పలకరించింది

ఆయన మామూలు ధోరణిలోనే సకి లించి, “నీ చిన్న కొడుకేమంటున్నాడు, మళ్ళీ ఆ ముష్టి పంతులు పనికే వెళ్ళి పోరానంటాడా” అని అడిగాడు సీతమ్మ ఈ ధోరణికి మరింత విస్తుపోయి “వాడేమీ అనడంలేదు ఈ పట్టదల తోనే అప్పుడూ వాణ్ణి ఎడంచేశారు మళ్ళీ అదే వాదనా ? ఎక్కడో ఒకచోట సుఖంగావున్నారు మీ ఆస్తి కోసం వాళ్ళెన్నడూ ఏడవలేదు వాళ్ళనింకా అనడానికి మీ నోరెట్లా వస్తున్నది” అంది నిఘారంగా

భూషయ్య రివ్వునలేచి, పై పంచె ఛెళ్ళున దులుపుతూ “నా కోడలట్లా కడుపు మాడ్చుకుంటూ, ముప్పయ్యేళ్ళకే మలగబడిన తోటకూరకాడై పోతే నీ కళ్ళేం కనపడ్డంలా ? నీ చిన్నకొడుకూ మనవడూ ముప్పుటలా తింటే నీకు అంతే చాలన్నమాట” అని గద్దించాడు సీతమ్మకిది మరీ విచిత్రంగాతోచింది కళ్ళు పెద్దవిచేసుకుని భర్త ముఖంలోకి చూస్తూ “నాకోడలు అంత యాతనలో—”

అని ఏమో అడగబోయింది భూషయ్య వణికి పెదవుల్ని బిగబట్టుకోవాలని వ్యర్థ ప్రయత్నం చేస్తూ “వాళ్ళయిరుగు పొరుగు సంసారుల నోటవింటే — నేను చేసిన పాపానికి నరకం కూడా చాలదని పించింది నీకేం తెలుసునే—నా కోడలు తాను గంజిత్రాగి నీ కొడుక్కు పాలూ నెయ్యి మేపుతున్నదే మనల్ని చూడాలని పట్టుబట్టి ఎన్నిసార్లో నీ సుపుత్రుడి చేత తన్నులు తిందే” అంటూనే తల మరోవైపు తిప్పకుని, చిన్న పిల్లడిలాగా బాపురుమన్నాడు

తన భర్త కన్నీరు పెట్టుకోవడమైనా ఎన్నడూ చూడని సీతమ్మ ఇది చూచే సరికి ఆగలేకపోయింది చకచకా రెండడుగులు వేసి భర్త వీపుమీద చేయివేసి నిమిరుతూ “మీరింత ఇద్దెపోతే నే బతకలేను...వాడు మీకంటే దుర్వాసుడై పోయాడుగావల్నూ” అంది

చిన్నకొడుకూ, కోడలూ ఎప్పుడు వచ్చి తన వెనుక నుంచున్నారో సీతమ్మకు తెలియదు. శారద “ఇంట్లోనూ బైటా వారినలా మారుపేరున పిలిచే గంగిరెత్తిం చారు నిజానికి మేం సుఖపడాలనేగదా ఆవేశ కోప్పడినా, ఈవేశ గద్దించినా”

అనేసరికి—భూషయ్యగారు కళ్ళు తుడుచుకుని, తలెత్తుతూ “పరాయివాళ్ళ బిడ్డవు. నీకున్న మనసు నా కొడుక్కు లేకుండా పోయింది” అన్నారు

ఆయన కళ్ళలో నీరుచూచిన జగం “నాన్నా—నాన్నా” అని ఆపురుమంటూ వెళ్ళి తండ్రిని కావలించుకున్నాడు భూషయ్యగారు కొడుకుని ఆవలికి నెట్టి వేస్తూ — “ఒరేయ్ నన్ను తాకకు నా ఆస్తిలో నువ్వు భాగం పుచ్చుకునేదాకా నువ్వు నా కొడుకువే కాదురా—ఆఁ” అని బింకంగా అంటున్నారు

జగం “అలాగే నాన్నా! మీ రేదిచ్చినా తీసుకుంటాను ఒక్కసారి నన్ను మన్నించా ననండి” అంటూ కాళ్ళమీద పడబోయాడు భూషయ్యగారు వంగుతున్న కొడుకును రెండుచేతులా పైకెత్తి రొమ్మున ఆన్చుకున్నారు

సీతమ్మ జలజలాకారుతున్న కన్నీటిని, కొంగుతో తుడుచుకుంటూనే ఘక్కున నవ్వి “మారుపేరు పెట్టమని ఒరేతుకున్నారూగా!” అంది.

కిష్టుడు లగెత్తుకు వచ్చి తాతగారి మీదికి ఎగత్రాకుతూ “మా తాతయ్య దుర్వాసుడు కాదు—అశోకుడు” అనేశాడు.

